

کھیلوں کے مرکزی وزیر وجے گوئل نے میزوروم کا دو روزہ دورہ مکمل کیا

Posted On: 27 JUN 2017 5:59PM by PIB Delhi

نئی دہلی، 27 جون۔ نوجوانوں کے امور اور کھیلوں کے مرکزی وزیر مملکت آزادہ چارج جناب وجے گوئل نے آج میزوروم کے لئے اپنا دو روزہ مکمل کیا۔ اپنے دورے کے دوران انہوں نے مختلف کھیل سہولتوں کا معائنہ کیا اور کھیلوں و نوجوانوں کی ترقی کی سرگرمیوں سے متعلق پروگراموں میں شرکت کی۔ جناب وجے گوئل کا ریاست کے وزیر اعلیٰ جناب لال تھنوالا اور نہرو یووا کیندر سنگھٹن کے رضاکاروں نے خیر مقدم کیا۔

جناب گوئل نے کہا کہ میزوروم نے ہمیشہ بہترین کھلاڑی پیدا کئے ہیں اور وہ فٹبال کو فروغ دینے میں ہندوستان کی ایک اہم ریاست رہی ہے۔ جناب گوئل نے کہا کہ انہیں وہاں دو دن تک کھیل سہولتوں اور کھیلوں سے متعلق سرگرمیاں دیکھنے میں خوشی محسوس ہوئی۔ ریاستی حکومت کی فٹبال کے تئیں حوصلہ افزائی بہتر نتائج فراہم کر رہی ہے۔ 23 سال سے کم عمر کے کھلاڑیوں کی قومی ٹیم میں 8 کھلاڑی ریاست کے ہی ہیں۔ اس سے ظاہر ہوتا ہے کہ ریاست کھیلوں کو کس قدر فروغ دیتی ہے اور ریاست کا اسپورٹس کلچر کتنا مقبول ہے۔

جناب گوئل نے سی سی سی ایم جی اسٹیڈیم کا بھی دورہ کیا جو کہ ایم سی جی اسٹیڈیم کے برابر ہے۔ وزیر اعلیٰ جناب لال تھنوالا کے ساتھ کھیل سہولتوں کا معائنہ کرنے کے بعد کھیلوں کے وزیر نے کھیل حکام سے بات چیت کی اور انہیں ایسے طور طریقے تجویز کئے جو اسٹیڈیم کے لئے زیادہ سے زیادہ استعمال کئے جاسکتے ہیں۔

این وائی کے ایس ، این ایس ایس ، این سی سی اور ایس اے آئی ٹرینیز یعنی تربیت پانے والے طلباء سے اپنے خطاب میں جناب گوئل نے اعلان کیا کہ سیرانگ میں میزوروم فٹبال اکیڈمی کے احاطہ کے اندر ایک فٹبال اکیڈمی قائم کی جائے گی۔ انہوں نے ان طلباء سے اپیل کہ وہ نئے بھارت اور ملک کی مجموعی تعمیر سازی کے لئے اپنی معلومات اور ہنر مندی کو استعمال کریں۔ اپنے دورے کے دوسرے دن جناب گوئل ایک پروگرام میں مہمان خصوصی تھے جس کا اہتمام مشن 11 ملین کی طرف سے کیا گیا تھا۔ یہ ایک فیفا کی وراثتی مہم ہے جس کا نشانہ فٹبال اور سرگرم کھیلوں میں 11 ملین بچوں کو پیش کرنا ہے۔ جناب گوئل نے میزوروم کے گورنر ریٹائرڈ لفٹننٹ گورنر نربھے شرما سے بھی ملاقات کی۔

**

(م-ن-ح-ا-ج)

Uno-2913

